

Nr. 64 • mikudagur • 6. apríl 2005 • 79. árgangur • www.sosialurin.fo

Spennigurin helt sær til síðsta leik

**Tá ið níggju umfær
vóru telvað, lógu fyra
unglingar lið um lið,
og tað var ikki fyrr-
enn í síðsta umfarin-
um í umdystinum, at
tað varð greitt, at tað
ikki fór at verða neyð-
ugt við enn einum
umdysti**

UNGLINGA FM TALV
Jóannes Hansen

Hóast hálf onnur vika er liðin, síðani FM í talvi fyrir einstaklingar var á Oyrbakka, so loyva vit okkum at rógva eitt sindur aftur á aftur. Spenningurin í unglingadeildini var rættuliga stórur, og nærlagdu ungu menninir hava uppiborið, at eitt sindur verður gjørt burtúrur teimum.

Áhuginn fyrir unglinga bólknum var hessa ferð rættuliga stórir. 34 hövdu boðað frá luttøku, og hóast seks teirra av ymsum orsökum fullu frá eftir fyrsta umfarið, so var skarðin stórir, sum stríddist um FM heitið.

Sjálund hefur unglinga-
bólkurinn verið so opin, sum
hann var tað hesa ferð. Ofta
hefur tað verið soleiðis, at
ein upplagdur favorittur
hefur verið. Undan kapp-
ingini varð roknað við, at
einir fyra ella fimm høvdu
møguleika at gerast meist-
rarar, og tá ið níggjunda og
seinasta umfarið var av eitt
sindur eftir middag páska-
aftan, høvdu fyra telvarar
sjev stig.

So var neyðugt við umdysti, har hesir fyra allir telvaðu ímóti øllum. Teir fyra vóru Jón Gregersen úr Sandavági, Rógvi Draberg úr Klaksvík, Rógvi Mortensen úr Havnini og Hjalti Toftum Jógvansson úr Havnini. Í umdystinum vóru treytirnar, at teir høvdu 25 minuttir í part pluss tíggu sekund fyrri hvønn leikin.

Úrslitin voru hesi. Fyrsta umfarið: Jón Gregersen-Rógvi Mortensen 0,5-0,5 og Hjalti Toftum Jógvansson-Rógvi Dragaberg 0-1. Annað umfarið: Rógvi Dragaberg-Rógvi Mortensen 0,5-0,5 og Hjalti Toftum Jógvansson-Jón Gregersen 0-1. Í triðja umfarinum vann Rógvi



Neyðugt varð við ymdysti
millum fyra telvarar, áðrenn
Rúni Dragaberg at enda
kundi rópa seg
unqlingameistara í talvi

Mortensen á Hjalta Toftum Jógvansson. Talvið millum Jón Gregersen og Rógva Dragaberg var tí avgerandi. Um tað endaði remis, so skuldu teir báðir Rógvarnir og Jón í nýggjan umdyst. Um Jón Gregersen vann, so varð hann meistari, og um Rógvi Dragaberg vann, so varð hann meistari.

Tað var tætt og spennandi, og úrslitið var, at Rógvi Dragaberg vann. Teir vóru báðir í tíðarneyð, og pinnurin hjá Jón datt fyrst.

- Eg haldi, at hann stóð eitt sindur betur, men vit vóru báðir kroystir av tíðini, sigur nýggi unglingameistarinn í talvi, Rógvi Dragaberg, tá ið vit ynskja honum tillukku við meistaraheitinum.

Rógvi Dragaberg er foddur 18. juni í 1990, og er tískil 14 ára gamalur. Rógvi hevur longu telvað í fleiri ár. Eingin ivi er um, at hann hevur fingið íblásturin frá eitt nú beigggjanum, Rúna Dragaberg, sum vann FM fyri unglingar í 2002, eftir at hann tvær ferðir frammanundan hevði verið rættuliga tætt við, men hevði snávað í síðstu umfórnum.

Í unglingabólkinum eru
nógvir árgangir. Onkrir,
sum luttóku hesa ferð, vóru
væl yngri enn nýggi meist-
arin, og aðrir vóru væl eldri.
Aldursmarkið er tjúgu ár.

Fleiri av teimum, sum luttóku í landsliðsbólkinum, høvdu havt aldur at tikið lut í unglingabólkinum, men teir valdu sjálvandi at stríðast, har móttøðan kundi roknast við at verða størst. Millum hesar vóru Rani Baldursson, Sjúður Thorsteinsson og Helgi Dam Ziska, sum vann unglingakappingina í fjør.

[illegible]